

తిమోతికి వ్రాసిన రెండవ లేఖ

1 పౌలు నుండి నా ప్రీయమైన కుమారుడు తిమోతికి వ్రాయడమేమనగా మన తండ్రీయైన దేవుని నుండి, మన ప్రభువైన యేసు క్రీస్తు నుండి నీకు కృప, దయ, శాంతి లభించుగాక!

²నేను దైవేచ్ఛానుసారం యేసు క్రీస్తుకు అపొస్తలుడనయ్యాను. దేవుడు వాగ్దానము చేసిన అనంతజీవితము యేసు క్రీస్తు వలన సంభవిస్తుంది. దాని కారణముగా నేను అపొస్తలుడనయ్యాను.

విశ్వాసంలో ఉండండి

³నేను నిష్కలమై పౌదయంలో నా పూర్వీకుల దేవునికి సేవచేస్తూ కృతజ్ఞుడనై యున్నాను. రాత్రింబ గళ్ళు నిన్ను జ్ఞాపకము పెట్టుకొని నీ కోసం ప్రార్థిస్తూ ఉంటాను. ⁴నీలాంటి వాణ్ణి నాకు యిచ్చినందుకు నేను దేవునికి ఎంతో కృతజ్ఞుణ్ణి. నీ కన్నీళ్ళు జ్ఞాపకం వస్తున్నాయి. నిన్ను చూడాలని పిస్తుంది. నిన్ను చూసాక నా మనస్సు ఆనందంతో నిండిపోతుంది. ⁵నీలో ఉన్న నిజమైన విశ్వాసం నాకు జ్ఞాపకము ఉంది. అటువంటి విశ్వాసం మీ అమ్మమ్మ లోయిలోనూ ఉండేది. నీ తల్లి యునీకేలో కూడా ఉండేది. నీలో కూడా అలాంటిది ఉందని సంపూర్ణంగా విశ్వసిస్తున్నాను. ⁶అందుకోసం, నా చేతులు నీ తలపై ఉంచడం వల్ల నీకు దేవుడు యిచ్చిన వరాన్ని ఉపయోగిస్తూ ఉండుమని నీకు జ్ఞాపకం చేస్తున్నాను. ⁷దేవుడు మనకు పిరికి ఆత్మను ఇవ్వలేదు. ఆయన మనకు శక్తి, ప్రేమ, స్వయం క్రమశిక్షణగల ఆత్మనిచ్చాడు.

⁸కనుక ప్రభువును గురించి చెప్పవలసి వచ్చినప్పుడు గాని, అతని శ్చైదీనైన నా విషయము చెప్పవలసి వచ్చినప్పుడు గాని సిగ్గుపడకుము. దానికి మారుగా దేవుడు ఇచ్చిన శక్తిని ఉపయోగించి, సువార్త కోసం నాతో కలిసి కష్టాలు అనుభవించుము. ⁹దేవుడు మనల్ని రక్షించి తన ప్రజలుగా మాత్రమే ఉండటానికి పిలిచాడు. మనము చేసిన పనులను బట్టి ఆయన ఇలా చేయలేడు. కాని ఇది కేవలం ఆయన అనుగ్రహంవల్ల, ఆయన ఉద్దేశానుసారం చేసాడు. దేవుడు కాలానికి ముందే యేసు క్రీస్తు ద్వారా మనకు అనుగ్రహాన్ని ప్రసాదించాడు. ¹⁰కాని ఇప్పుడు మన రక్షకుడైన యేసు క్రీస్తు వచ్చి దాన్ని మనకు వ్యక్తము చేసాడు. ఈయన తన

సువార్త ద్వారా మరణాన్ని నిర్మూలించి అనంత జీవితాన్ని, ఆమరత్వాన్ని వెలుగులోకి తెచ్చాడు. ¹¹ఈ సువార్తను ప్రకటించటానికి, నన్ను వార్తాహరునిగానూ, అపొస్తలునిగానూ, ఉపాధ్యాయునిగానూ నియమించాడు. ¹²ఆ కారణంగా నేను ప్రస్తుతం కష్టాలు అనుభవిస్తున్నాను. అందుకు నేను సిగ్గుపడను. ఎందుకంటే నేను విశ్వసించిన వాణ్ణి గురించి నాకు బాగా తెలుసు. ఆ రానున్న రోజు దాకా ఆయన నాకు అప్పగించిన దాన్ని, కాపాడుతాడని నాకు విశ్వాసం ఉంది. ¹³నేను నీకు బోధించిన ఉపదేశాలను ఆదర్శంగా పెట్టుకో. యేసు క్రీస్తులో వాటిని విశ్వాసంలో, ప్రేమలో వాటిని మార్గదర్శకంగా ఉంచుకో.

అనవసరంగా వాదించకండి

¹⁴దేవుడు దాచమని నీకు అప్పగించిన గొప్ప సత్యాన్ని, మనలో నివసిస్తున్న పరిశుద్ధాత్మ సహాయముతో కాపాడు. ¹⁵ఆసియ ప్రాంతములో ఉన్న వాళ్ళంతా నన్ను బంబరివాణ్ణి చేసి వెళ్ళిపోయారని నీకు తెలుసు. 'పుగెల్లు' 'హెర్మోగెనే' కూడా నన్ను వదిలి వెళ్ళిపోయారు. ¹⁶నా చేతికి సంకెళ్ళు ఉన్నాయని సంకోచించక 'ఓనేసిఫారు' ఎన్నోసార్లు వచ్చాడు. అది నాకు చాలా ఆనందం కలిగించింది. అతని కుటుంబాన్ని దేవుడు కాపాడు గాక! ¹⁷అంతేకాక అతడు రోములో ఉన్నప్పుడు నేను కనిపించేవరకు నా కోసం కష్టపడి వెతికాడు. ¹⁸ఆ 'రానున్న రోజున' కని కరము పొందేటట్లు ప్రభువు అతనికి కృప అనుగ్రహించుగాక! నేను పాపముతో ఉన్నప్పుడు అతడు నాకు ఎన్నివిధాల సహాయం చేసాడో నీకు బాగా తెలుసు.

2 నా కుమారుడా! యేసు క్రీస్తులోనున్న కృప ద్వారా బలవంతుడగా నుండు. ²నేను బోధించిన వాటిని నీవు మిన్నావు. వాటిని నేను అనేకుల సమక్షంలో బోధించాను. ఆ ఉపదేశాలను నీవు నమ్మగల వాళ్ళకు, యితరులకు బోధించగల సామర్థ్యము ఉన్న వాళ్ళకు అప్పగించు. ³యేసు క్రీస్తుకు మంచి పై నికునివలే, మాతో కలిసి విశ్వాసంలో కష్టాలు సహించు. ⁴పై నీకు నిగా పని చేసేనాడు సామాన్య ప్రజల విషయాల్లో తలదూర్చుడు. గాని అతడు, తన సైన్యాధిపతిని సంతోష పెట్టడానికి ప్రయత్నిస్తాడు. ⁵అదేవిధంగా ఆలు

పందెంలో పాల్గొనేవాడు ఆ ఆట నియమాల్ని పాటిస్తే కాని విజయం సాధించలేడు. ⁶కష్టించి పని చేసే రైతుకు, వచ్చిన పంటలో భాగము అందరి కన్నా ముందు లభిస్తుంది. ⁷నేను చెప్పే వాటిని గురించి ఆలోచించు. ప్రభువు నీకు వీలన్నిటిని గురించి తెలుసుకొనే జ్ఞానం కలిగిస్తాడు.

⁸దావీదు వంశానికి చెందిన యేసు క్రీస్తు బ్రతికింప బడ్డాడన్న విషయం జ్ఞాపకం పెట్టుకో. ఇదే నేను బోధించే సువార్త. ⁹ఈ సువార్త బోధించటం వల్ల నేను సంకెళ్ళుతో నేరస్తుని వలె కష్టాలు అనుభవిస్తున్నాను. కాని దేవుని పందేశానికి సంకెళ్ళు లేవు. ¹⁰కనుకనే, దేవుడు ఎన్నుకొన్న వాళ్ళ కోసం ఈ కష్టాలు సహిస్తున్నాను. యేసు క్రీస్తు వల్ల లభించే రక్షణ, శాశ్వతమైన మహిమ, వాళ్ళకు కూడా లభించాలని నా ఆభిలాష.

¹¹ఈ విషయము నమ్మటానికి యోగ్యమైంది:

మనం ఆయనతో సహా మరణిస్తే ఆయనతో కలిసి జీవిస్తాం.

¹² మనం సహిస్తే ఆయనతో కలిసి రాజ్యం చేస్తాం! మనం ఆయన్ని కాదంటే ఆయన మనల్ని కాదంటాడు

¹³ మనం నమ్మతగిన వాళ్ళమైనా ఆయన నమ్మతగినవాడుగానే ఉంటాడు. తన స్వభావానికి వ్యతిరేకంగా ఏదీ చేయలేడు.

దేవుడు నమ్మతించిన పనివాడు

¹⁴వాళ్ళకు ఈ విషయాలు జ్ఞాపకము చేస్తూ ఉండు. వ్యర్థమైన మాటల్ని గురించి వాదించరాదని దేవుని సమక్షంలో వాళ్ళను వాదించు. అలాంటి వాదనవల్ల ఏ లాభం కలుగదు. పైగా విన్నవాళ్ళను అది పాడు చేస్తుంది. ¹⁵దేవుని సమక్షంలో ఆయన అంగీకారం పొందే విధంగా నీ శక్తికి తగినట్లు కృషి చేయి. అప్పుడు నీవు చేస్తున్న పనికి సిగ్గు పడనవసరం ఉండదు. సత్యాన్ని సక్రమంగా బోధించు. ¹⁶విశ్వాస హీనమైన మాటలు, పనికిరాని మాటలు మాట్లాడనద్దు. అలాంటి వాళ్ళు దేవునికి యింకా దూరమెపోతారు. ¹⁷వీళ్ళ బోధన పైకి కనిపించని వ్యాధిలా వ్యాపిస్తుంది. హుమెనైటు, ఫిలేతు, ఈ గుంపుకు చెందిన వాళ్ళు. ¹⁸వీళ్ళు సత్యాన్ని విడిచి తప్పు దారి పట్టారు. పునరుత్థానం జరిగిపోయిందని చెప్పే కాండరి విశ్వాసాన్ని పాడు చేస్తున్నారు. ¹⁹అయినా, దేవుడు వేసిన పునాది గట్టిది. దాన్ని ఎవ్వరూ కదల్చలేరు. ఈ పునాదిపై, తన వాళ్ళవారో ప్రభువుకు తెలుసు.* ప్రభువు నామాన్ని

అంగీకరించిన ప్రతి ఒక్కడు దుర్మార్గాలు వదిలి వెయ్యాలి” అని వ్రాయబడి ఉంది.

²⁰గొప్ప వాళ్ళ యిండ్రలో వెండి, బంగారు వస్తువులే కాక, చెక్కతో మట్టితో చేయబడిన వస్తువులు కూడా ఉంటాయి. కొన్ని ప్రత్యేక సమయాల్లో ఉపయోగించేవి, మరికొన్ని ప్రతి రోజూ ఉపయోగించేవి. ²¹దుర్మార్గాలను వదిలిన వాణ్ణి దేవుడు ప్రత్యేక మైన కార్యాలకు ఉపయోగిస్తాడు. అలాంటి వాడు పవిత్రంగా ఉండి దేవునికి ఉపయోగకరంగా ఉంటాడు. మంచి కార్యాలను చేయటానికి సిద్ధంగా ఉంటాడు.

²²యవ్వనంలో కలిగి చెడు కోరికలకు దూరంగా ఉండు. ప్రభువును పవిత్ర హృదయంతో కొలిచే వాళ్ళతో కలిసి నీతిని విశ్వాసాన్ని ప్రేమను, శాంతిని అనుసరించు. ²³కొందరు అర్థం లేకుండా మూర్ఖంగా వాదిస్తారు. అవి పోట్లాటలకు దారి తీస్తాయని నీకు తెలుసు. కనుక అలాంటి వివాదాల్లో పాల్గొననద్దు. ²⁴అంతేకాక ప్రభువు సేవనుడు పోట్లాడరాదు. అందరి పట్ల దయ చూపాలి. బోధించ కలిగి ఉండాలి. సహనం ఉండాలి. తనకు వ్యతిరేకంగా మాట్లాడే వాళ్ళకు సంతంగా బోధించాలి. వాళ్ళ హృదయాలు మార్చి దేవుడు వాళ్ళకు సత్యం తెలుసుకొనే మార్గం చూపిస్తాడని ఆశించాలి. ²⁵అప్పుడు వాళ్ళకు బుద్ధివచ్చి సైతాను వేసిన వలనుండి తప్పించుకో గల్గుతారు. ఎందుకంటే సైతాను వాళ్ళను తన యిచ్చ నెరవేర్చటానికి బంధించి పెట్టాడు.

చివరి కాలపు సంగతులు

3 ఈ విషయాలు జ్ఞాపకం పెట్టుకోండి. చివరి రోజులు ఘోరంగా ఉంటాయి. ²మనుష్యుల్లో స్వార్థం, ధనంపై ఆశ, గొప్పలు చెప్పుకోవటం, గర్వం, దూషణ, తల్లితండ్రుల పట్ల అవిధేయత, కృతఘ్నత, అపవిత్రత, ³ప్రేమలేని తనం, క్షమించలేని గుణం, దూషించే గుణం, మనోనిగ్రహం లేకుండుట, మంచిన ప్రేమించకుండుటం, ⁴ద్రోహబుద్ధి, దురుసుతనం, అహంభావం, దేవునికంటే సుఖాన్ని ప్రేమించటం. ⁵పైకి భక్తిపరుల్లావుండి దాని శక్తిని అంగీకరించకుండుటం, అలాంటి వాటికి దూరంగా ఉండు. ⁶వాళ్ళు యిళ్ళల్లోకి చొరబడి, దురాశల్లో చిక్కుకు పోయి, సాపాలతో జీవిస్తున్న బలహీనమైన మనస్సుగల స్త్రీలను లోబారుచుకొంటారు. ⁷ఈ స్త్రీలు ఎప్పుడూ నేర్చుకొంటారు. కాని, సత్యాన్ని గ్రహించ లేకపోతున్నారు. ⁸యన్నే, మరియు యంబ్రే అనువారు మోషేను ఎదిరించిన విధంగా వీళ్ళ బుద్ధులు పాడై సత్యాన్ని ఎదిరిస్తున్నారు. మనం నమ్ముతున్న సత్యాన్ని వీళ్ళు నమ్మలేక పోతున్నారు. ⁹వీళ్ళు ముందుకు పోలేరు. మోషేను ఎదిరించిన వాళ్ళలాగే వీళ్ళ అవివేకం ప్రతి ఒక్కరికి తెలుస్తుంది.

చివరి మాట

¹⁰కాని, నీకు నా ఉపదేశాలు, నా జీవితం, నా ఉద్దేశ్యం, నా విశ్వాసం, నా శాంతం, నా ప్రేమ, నా సహనం, ¹¹అంతియొకయ, ఈకొనియ, లుస్త్ర పట్టణాల్లో నేను అనుభవించిన హింసలు, నా బాధలు, ఇవన్నీ పూర్తిగా తెలుసు. ఇన్ని జరిగినా దేవుడు నన్ను వీటినుండి రక్షించాడు. ¹²యేసు క్రీస్తులో ఆధ్యాత్మికంగా జీవిం చాలనుకొన్న ప్రతి ఒక్కడూ హింసింప బడతాడు. ¹³దుష్టులు, వేషధారులు, మోసంచేస్తూ, మోసపోతూ ఉంటారు. ఇది రోజు రోజుకూ అధికమవుతుంది.

¹⁴కాని, నీవు ఎవరినుండి నేర్చుకొన్నావో తెలుసు. కనుక, నీవు నేర్చుకొన్న వాటిని, విశ్వసించిన వాటిని పాటిస్తూ ఉండు. ¹⁵అంతే కాక, నీవు నీ చిన్నవాటినుండి పవిత్ర గ్రంథాలు తెలిసిన వాడవు. అవినీలో జ్ఞానం కలిగించి యేసు క్రీస్తు పట్ల నీకున్న విశ్వాసం మూలంగా రక్షణను ప్రసాదించాయి. ¹⁶లేఖనాలన్నీ దేవునిచే ప్రేరే పించబడినవి. నీతిని బోధించడానికి, గద్దించడానికి, సరిదిద్దడానికి, నీతి విషయం తర్కీదు చేయడానికి, ఉపయోగపడతాయి. ¹⁷విటి ద్వారా దైవమును ప్రతి మంచి కార్యాన్ని చేయడానికి సంపూర్ణంగా తయారు కాగలడు.

4 చనిపోయిన వాళ్ళపై, బతికివున్న వాళ్ళపై తీర్పు చెప్పే దేవుని సమక్షంలో యేసు క్రీస్తు సమక్షంలో నీకొక ఆజ్ఞ యిస్తున్నాను. ఆయన ప్రత్యక్షంకాను న్నాడు కనుక, ఆయన రాజ్యం రానున్నది కనుక, నీకీ విధంగా ఆజ్ఞాపిస్తున్నాను. ²దైవ సందేశాన్ని ప్రకటించు. అన్ని సమయాల్లో సిద్ధంగా ఉండు. తపస్సులు సరిది ద్దుతూ, అపసరమైతే గద్దిస్తూ, ప్రోత్సాహిస్తూ, సహనంతో బోధిస్తూ ఉండు. ³ప్రజలు మంచి ఉపదేశాలు వినటం మాని వేసే సమయం వస్తుంది. వాళ్ళు తమ యిష్టం వచ్చినట్లు చేస్తారు. తాము వినదల్చిన లౌకిక మైన వాటిని చెప్ప గలిగే పండితుల్ని తమ చుట్టూ ప్రోగుచేసుకొంటారు. ⁴సత్యం వినటం మాని, పురాణాలను వింటారు. ⁵కాని అన్ని విషయాల్లో నిగ్రహంగా ఉండు. కష్టాలు ఓర్చుకో. సువార్త ప్రచారం చెయ్య టానికి కష్టించి పనిచెయ్యి. నీ సేవా సంబంధంలో చెయ్యవలసిన కర్తవ్యాల పూర్తిగా నిర్వర్తించు.

⁶నా ప్రాణాలు ధారపోయవలసిన గడియ దగ్గరకు వచ్చింది. నేను వెళ్ళే సమయంవచ్చింది. ⁷ఈ ఫోటీలో నేను బాగా పరుగెత్తాను. విశ్వాసాన్ని వదులుకోకుండా పందెం ముగించాను. ⁸ఇప్పుడు 'నీతి' అనే కిరీటం నా

కోసం కాచుకొని ఉంది. నీతిగా తీర్పు చేప్పే ప్రభువు 'ఆ రానున్న రోజు' దాన్ని నాకు బహుమతిగా యిస్తాడు. నాకే కాక, ఆయన రాక కోసం నిరీక్షిస్తున్న వాళ్ళందరికీ ఆ బహుమతి లభిస్తుంది.

వ్యక్తిగత సలహాలు

⁹నా దగ్గరకు త్వరలో రావటానికి సాధ్యమైనంత ప్రయత్నం చెయ్యి. ¹⁰ఎందుకంటే, 'దేమా' ప్రపంచం మీద వ్యామోహంవల్ల నన్ను వదిలి థెస్సలోనీకకు వెళ్ళి పొయ్యాడు. క్రోస్సె, గలతియకు వెళ్ళిపొయ్యాడు. తీతు, దల్మతియకు వెళ్ళిపొయ్యాడు. ¹¹లూకా మాత్రము నాతో ఉన్నాడు. మార్కు ఎక్కడ ఉన్నాడో కనుక్కోని నీ వెంట పిలుచుకొనిరా. నా ఈ సేవా కార్యక్రమంలో అతని సహాయం నాకు ఉపయోగపడు తుంది. ¹²తుకీకును ఎఫెసుకు పంపాను.

¹³నేను త్రోయలో ఉన్నప్పుడు కర్వు యింట్లో నా అంగీ మరిచిపొయ్యాను. దాన్ని, గ్రంథాలను, ముఖ్యంగా తోలు కాగితాల గ్రంథాలను, తీసుకొనిరా.

¹⁴కంచరి అలెక్సాండ్రు నాకు చాలా అపకారం చేసాడు. అతడు చేసిన దానికి ప్రభువు అతనికి తగిన శిక్ష విధిస్తాడు. ¹⁵అతడు మన సందేశాన్ని చాలా తీవ్రంగా ఎవరికైనా కనుక, అతని విషయంలో నీవు కూడా జాగ్రత్తగా ఉండు. ¹⁶నా విషయంలో మొదటి సారి విచారణ జరిగినప్పుడు నాకు ఎవ్వరూ సహాయం చెయ్యలేదు. అందరు నన్ను ఒంటరిగా వదిలి వెళ్ళి పొయ్యారు. దేవుడు వాళ్ళను క్షమించు గాక! ¹⁷నా ద్వారా సువార్త ప్రకటించబడాలని యూదులుకాని వాళ్ళందరు వినాలని ప్రభువు నా ప్రక్కన నిలబడి నాకు శక్తినిచ్చాడు. సింహాల్ నోటినుండి నన్ను కాపా డాడు. ¹⁸ప్రభువు నాకు ఏ విధమైన కీడు సంభవించ కుండా నన్ను కాపాడి, క్షేమంగా పరలోకంలో ఉన్న తన రాజ్యానికి పిలుచుకు వెళ్ళాడు. ఆయనకు చిరకాలం మహిమ కలుగుగాక! ఆమెన్. ¹⁹ప్రిస్కిల్లను, అకులను, ఒనేసిఫారు కుటుంబం వాళ్ళకు నా వందనాలు చెప్పు. ²⁰ఎరస్తు, కొరింథులోనే ఉండి పొయ్యాడు. త్రోఫిము జబ్బుతో ఉండటం వల్ల అతణ్ణి మిలేతులో వదల వలసి వచ్చింది. ²¹చలి కాలానికి ముందే నీవిక్కడికి రావటానికి గట్టిగా ప్రయత్నించు.

యుబూలు, ఫుదే, లిసు, క్రొద్దియ, మిగతా సోదరు లందరు నీకు వందనాలు చెప్పుచున్నారు.

²²ప్రభువు నీ ఆత్మకు తోడ్కొమ్ముండును గాక! దైవానుగ్రహం నీపై ఉండుగాక!

License Agreement for Bible Texts

World Bible Translation Center

Last Updated: September 21, 2006

Copyright © 2006 by World Bible Translation Center

All rights reserved.

These Scriptures:

- Are copyrighted by World Bible Translation Center.
- Are not public domain.
- May not be altered or modified in any form.
- May not be sold or offered for sale in any form.
- May not be used for commercial purposes (including, but not limited to, use in advertising or Web banners used for the purpose of selling online ad space).
- May be distributed without modification in electronic form for non-commercial use. However, they may not be hosted on any kind of server (including a Web or ftp server) without written permission. A copy of this license (without modification) must also be included.
- May be quoted for any purpose, up to 1,000 verses, without written permission. However, the extent of quotation must not comprise a complete book nor should it amount to more than 50% of the work in which it is quoted. A copyright notice must appear on the title or copyright page using this pattern: "Taken from the HOLY BIBLE: EASY-TO-READ VERSION™ © 2006 by World Bible Translation Center, Inc. and used by permission." If the text quoted is from one of WBTC's non-English versions, the printed title of the actual text quoted will be substituted for "HOLY BIBLE: EASY-TO-READ VERSION™." The copyright notice must appear in English or be translated into another language. When quotations from WBTC's text are used in non-saleable media, such as church bulletins, orders of service, posters, transparencies or similar media, a complete copyright notice is not required, but the initials of the version (such as "ERV" for the Easy-to-Read Version™ in English) must appear at the end of each quotation.

Any use of these Scriptures other than those listed above is prohibited. For additional rights and permission for usage, such as the use of WBTC's text on a Web site, or for clarification of any of the above, please contact World Bible Translation Center in writing or by email at distribution@wbtc.com.

World Bible Translation Center

P.O. Box 820648

Fort Worth, Texas 76182, USA

Telephone: 1-817-595-1664

Toll-Free in US: 1-888-54-BIBLE

E-mail: info@wbtc.com

WBTC's web site – World Bible Translation Center's web site: <http://www.wbtc.org>

Order online – To order a copy of our texts online, go to: <http://www.wbtc.org>

Current license agreement – This license is subject to change without notice. The current license can be found at: <http://www.wbtc.org/downloads/biblelicense.htm>

Trouble viewing this file – If the text in this document does not display correctly, use Adobe Acrobat Reader 5.0 or higher. Download Adobe Acrobat Reader from: <http://www.adobe.com/products/acrobat/readstep2.html>

Viewing Chinese or Korean PDFs – To view the Chinese or Korean PDFs, it may be necessary to download the Chinese Simplified or Korean font pack from Adobe. Download the font packs from: <http://www.adobe.com/products/acrobat/acrrasianfontpack.html>